

आरती महालक्ष्मीची । कृपाळू जेष्ठा कनिष्ठाची॥ धृ ॥

आदिमाय तू जगदंबे । असशी जगस्वामीनी अंबे ।
हरीहर मंगल आरंभे । पूजीती त्वत्पद अविलंबे ।
चाल - वर्णीती गुण वेद चारी ।
देवमुनी राव । धरुनी दृढ भाव । घेती पदी धाव ।
करीती आस दर्शनाची । माता जगपालक साची ।
आरती महालक्ष्मीची॥ १ ॥

कटी पट तप्त हेमवर्णी । कंचुकी हार पाचूवर्णी ।
मुद्रा खडी नीलवर्णी । मणिमय बाळ्या कापकर्णी ।
चाल - विलसे चंद्रहार कंठी ।
शशीसमवदन । पाहता नयन । होती तल्लीन ।
करांतरी शोभा कंकणाची । मस्तकी जाळी मोतीयाची ।
आरती महालक्ष्मीची॥ २ ॥

दीपोत्सवी नरनारी । पूजिती शिवप्रिया सारी ।
मधु - घृत फेण्या पुऱ्या घारी । लाडू बेसन अमुपपरी ।
चाल - क्षिरसागर भात जिलबी ।
अर्पिती पाद्य । मधुर नैवेद्य । गीत गाती गद्य ।
करीती आरती अनन्याची । जगदोद्धारक ही साची ।
आरती महालक्ष्मीची॥ ३ ॥

भाद्रपद शुद्ध सप्तमीसी । आवाहन अनुराधेसी ।
अष्टमी जेष्ठा पूजनासी । विसर्जन मूळ नवमीसी ।
चाल - करीती विधियुक्त व्रत जे ।
तया दीनासी । देसी सुखराशी । पार ना त्यासी ।
करीसी छाया करुणेची । परशुधरा सुता वर देसी ।
आरती महालक्ष्मीची॥ ४ ॥